

बिन्दु (ज्ञान सिन्धु परमात्मा)को बिन्दु (आत्मा)सँग मिलन

आज बापदादा मिलनको लागि आउनुभएको छ। मुरली त धेरै सुनेका छौ। सबै मुरलीहरूको सार एउटै शब्द छ— ‘बिन्दु’। जसमा सारा विस्तार लुकेको छ। बिन्दु त बनिसक्यौ होइन ? बिन्दु बन्नु, बिन्दुलाई याद गर्नु र जुन बिति सकेको छ त्यसलाई बिन्दु लगाउनु। यो सहज अनुभव हुन्छ हैन ? यो अति सूक्ष्म र अति शक्तिशाली छ, जसबाट तिमीहरू सूक्ष्म फरिश्ता स्वरूप मास्टर सर्वशक्तिमान् बनेर पार्ट खेल्छौ। सार त सहज छ नि वा मुश्किल छ ? डबल विदेशी के सम्भन्छौ ? सहज छ वा डबल विदेशीलाई डबल सहज छ ? अब त बापदादा सार स्वरूप देख्न चाहनुहुन्छ।

हरेक बच्चा यस्तो दिव्य दर्पण हो जुन दर्पणद्वारा हरेक मनुष्य आत्मालाई आफ्नो तीनै काल देखियोस्। यस्तो त्रिकाल-दर्शन गराउने दर्पण हो ? जुन दर्पणबाट, ‘के थिएँ’ र ‘अहिले के छु’ अनि ‘भविष्यमा के प्राप्ति हुनु छ’— यो तीनै काल स्पष्ट देखे पछि सहजै बाबासँग वर्सा लिनको लागि आकर्षित हुँदै आउनेछन्। जब साक्षात्कार गर्छन् अर्थात् जान्दछन् र यसरी जान्दछन् मानौं स्पष्ट देखेको अनुभव हुन्छ। त्यसैले जब जान्दछन् अर्थात् स्पष्ट अनुभव गर्छन् वा देख्छन्— अनेक जन्मको प्यास वा अनेक जन्मको आशा— मुक्तिमा जाने वा स्वर्गमा जाने, अब पूर्ण हुनेवाला छ तब सहजै आकर्षित भएर आउनेछन्। दुई प्रकारका आत्माहरू छन्— भक्त आत्माहरू प्रेममा लीन हुन चाहन्छन् र कुनै आत्माहरू ज्योतिमा लीन हुन चाहन्छन्। दुवै लीन हुन चाहन्छन्। यस्ता आत्माहरूलाई सेकेण्डमा बाबाको परिचय, बाबाको महिमा र प्राप्ति सुनाएर सम्बन्धको लवलीन अवस्थाको अनुभव गराऊ। लवलीन भए पछि सहजै लीन हुने रहस्यलाई पनि बुझ्नेछन्। त्यसैले वर्तमान समयमा लवलीनको अनुभव गराऊ। भविष्य लीनको बाटो बताऊ। अनि सहजै प्रजा बनाउने कार्य हुनेछ। यस्तो त्रिकालदर्शी बनाउने दिव्य दर्पण बनेका छौ ? यस्तो दिव्य दर्पणमा आफ्नो पुरुषार्थको हरेक समयको रिजल्टको चित्र बनाऊ— समर्थ रहें वा व्यर्थमा गयो ? व्यर्थको पोज र समर्थको पोज दुवै देखिन्छ। समर्थको पोज कस्तो हुन्छ ? मास्टर सर्वशक्तिमान् वा दिलतखतनशीन। व्यर्थको पोज कस्तो हुन्छ ? सदा युद्धको रूपमा योद्धाको पोज हुन्छ। तखतनशीन होइन, युद्ध स्थलमा उभिएका हुन्छन्। तखतनशीन सफलता स्वरूप र युद्ध स्थलमा उभिएका मेहनत स्वरूप हुन्छन्। सानो कुरामा पनि मेहनत गरिरहन्छन्। उनीहरू याद स्वरूप हुन्छन्, तिनी हरू शिकायत स्वरूप। यसरी जब आफ्नो स्वरूप देख्नेछौ अनि अरूलाई पनि तीनै कालको दर्शन गराउनेछौ। यस्तो दिव्य दर्पण बन। बुझ्यौ !

आज त डबल विदेशी र गुजरातसँग मिल्नु छ। दुवैको डान्स गर्नमा एउटै राशी छ। उनीहरू पनि नाँच्छन् र यिनीहरू पनि खुब नाँच्छन्। गुजरातका पनि प्रेम स्वरूप छन् र डबल विदेशीहरू पनि प्यारको अनुभवको आधारमा दौडिन्छन्। ज्ञानको साथ-साथै प्यार मिलेको छ। त्यो रूहानी प्यारले नै यिनीहरूलाई प्रभुको बनाएको हो। डबल प्यार मिल्छ। एक बाबाको, अर्को परिवारको। त्यसैले प्यारको अनुभवले परवाना बनाएको छ। प्यार विदेशीहरूलाई चुम्बकको काम गर्छ। त्यसपछि सुन्न वा मर्नको लागि पनि तयार हुन्छन्। यो मर्नु त मनपर्छ हैन ? यो मर्नु अर्थात् स्वर्गमा जानु, त्यसैले मर्नेलाई भनिन्छ स्वर्ग गयो। ती मर्नेहरू जाँदैन्, तर संगममा जो मर्छ, त्यो स्वर्ग जान्छ। यसको नक्कल गरेर जो देहबाट मर्छन्, त्यसको लागि पत्रिकामा निकाल्छन् फलानो स्वर्ग गयो। त्यसैले

२०७२ भाद्र २७ आइतबार १३-०९-२०१५ प्रातः मुरली “अव्यक्त बापदादा” रिवाइज २५.०१.८० मधुबन

मर्न राम्रो लाग्छ हैन ? आफ्नो खुशीले मरेका छौ हैन, मजबुरीले त होइन नि । यो सारा सभा मरजीवा बन्नेहरूको हो । पुरानो दुनियाँमा कहीं श्वास रोकिएको त छैन नि ? यही आश्चर्य छ मरेकाहरू पनि हाँस्छन् । (विदेशीहरू बाबाको कुरामा हाँसिरहेका थिए)

तिम्रो क्रिश्चियन फिलोसोफीमा पनि छ— मुर्दामा आएर प्राण भर्नुहुन्छ । पहिले मुर्दा बन्यौ फेरि प्राण आयो । नयाँ जन्म भयो । यस मर्नमा मज्जा छ, डर छैन ।

दादीहरूसँग—

वर्तमान समयमा महावीरहरूको वतनमा विशेष महफिल लाग्छ । किन लाग्छ, त्यो थाहा छ ? आजकल बापदादाले जसरी स्थापनामा ब्रह्माको सम्पूर्ण स्वरूपद्वारा साक्षात्कार गराउने सेवा गर्नु भयो, त्यस्तै आजकल अष्ट रत्न सो इष्ट देव रत्नहरूलाई पनि शक्तिको रूपमा साथ-साथै साक्षात्कार गराउने सेवा गराउनु हुन्छ । स्थूल शरीरद्वारा साकारी ईश्वरीय सेवामा व्यस्त रहन्छौ, आजकल अनन्य श्रेष्ठ आत्माहरूको डबल सेवा चलिरहेको छ । जसरी ब्रह्माद्वारा स्थापनाको वृद्धि भयो त्यस्तै अहिले शिव शक्तिको कम्बाइण्ड साक्षात्कारद्वारा साक्षात्कार र सन्देश मिल्ने कार्य तिम्रो सूक्ष्म शरीरहरूद्वारा पनि भइरहेको छ । त्यसैले बापदादाले अनन्य बच्चाहरूलाई यस सेवामा पनि सहयोगी बनाउनुहुन्छ । त्यसैले सूक्ष्म सेवाको प्राक्टिकल योजनाको कारण वहाँ महफिल लाग्छ । त्यसैले महावीर बच्चाहरूले कर्म गर्दा पनि कुनै पनि कर्मबन्धनबाट मुक्त सदा डबल लाइट रूपमा रहनु पर्छ । बाबाले सूक्ष्म वतनमा इमर्ज गर्नुभएको, सेवा गराउनुभएको— त्यो अनुभूति पछि गएर धेरै गर्नेछौ । डबल सेवाको पार्ट चलिरहेको छ । बापदादाले अनन्य बच्चाहरूको संगठनद्वारा भक्त र वैज्ञानिकहरू दुवैलाई टचिंग गराउने सेवा गराइरहनुहुन्छ । उनीहरूमा अनन्य भक्तिको संस्कार भरिरहनु भएको छ, जसले आधाकल्प भक्ति मार्गलाई चलाइरहनेछ । बाबाले वैज्ञानिकलाई पनि परिवर्तन गर्न र रिफाइन साधन बनाउन प्रेरणा दिनुहुन्छ । जुन साधन जब सम्पन्न हुन्छ तब त्यसको सुख सम्पूर्ण आत्माहरूले लिन्छन् । यी वैज्ञानिकले लिन सक्दैनन् । दुवै कार्य सूक्ष्म सेवाद्वारा भइरहेको छ । बुझ्यौ !

सारा दिनमा सूक्ष्म वतनवासी भएर कति समय रहन्छौ ? वा स्थूल सेवा धेरै छ ? तिमी जतिसुकै व्यस्त भए तापनि बाबाले त आफ्नो कार्य अवश्य गराउनु हुन्छ । आफ्नो सम्पूर्ण रूपको अनुभव गरेका छौ ? जसरी साकार आकार हुन पुगनु भयो । तिमीहरूको पनि सम्पूर्ण आकारी स्वरूप छ । नम्बरवार हरेक साकार आकार बन्न पुग्छौ । आकार बनेर सेवा गर्नु राम्रो लाग्छ वा साकार शरीर परिवर्तन गरेर सेवा गर्न राम्रो ? एडभान्स पार्टीले त साकार शरीर परिवर्तन गरेर सेवा गरिरहेका छन् । कसै-कसैको पार्ट अन्त्यसम्म साकारी र आकारी रूपद्वारा पनि चल्छ । तिम्रो कस्तो पार्ट छ ? कसैको एडभान्स पार्टीको पार्ट छ, कसैको अन्तःवाहक शरीरद्वारा सेवाको पार्ट छ । दुवै पार्टको आ-आफ्नो महत्त्व छ । फस्ट सेकेण्डको कुरा छैन । भेराइटी पार्टको महत्त्व छ । एडभान्स पार्टीको कार्य पनि कुनै कम छैन । सुनाएँ नि, उनीहरू जोडतोडले आफ्नो योजना बनाइरहेका छन् । वहाँ पनि प्रसिद्ध छन् ।

पार्टीहरूसँग अव्यक्त बापदादाको भेटघाट

१) सबै सदा मणि समान चम्किन्छौ ? मणि सदा चम्किरहन्छ नि । एक-एक मणिको कति मूल्य हुन्छ । ती अमूल्य रत्न हुन् जसको मूल्य आजको मानिसले गर्न सक्दैन किनकि बाबाको बन्यौ नि, जो बाबाको बने उनीहरू अमूल्य रत्न भए । सारा विश्वमा सर्वश्रेष्ठ आत्मा हुन पुग्यौ । यति धेरै खुशी रहन्छ ? जसरी शरीरको कर्तव्य सदा याद रहन्छ, त्यस्तै आत्माको कर्तव्य पनि कहिल्यै बिर्सिनु हुँदैन । संगमयुगको श्रेष्ठ भाग्य नै हो— बाबाको अमूल्य रत्न बन्नु । यस भाग्यलाई कसरी बिर्सिन सक्छौ । सबैले सेवामा सहयोग दिइरहेका छौ ? अलराउण्ड सेवाधारी ! सेवाको मौका मिल्नु, यो पनि ड्रामामा एक लिफ्ट हो । जति यज्ञ सेवा गछौँ उति प्राप्तिहरूको प्रसाद स्वतः नै प्राप्त हुन जान्छ । निर्विघ्न रहन्छौ । एकपटक सेवा गन्यो अनि हजार पटक सेवाको फल प्राप्त हुन्छ । सदा स्थूल सूक्ष्म लगन लागिरहोस् । कसैलाई सन्तुष्ट गर्नु— यो सबैभन्दा ठूलो सेवा हो । अतिथिको सत्कार गर्नु, यो सबैभन्दा ठूलो भाग्य हो, भनिन्छ पनि अतिथि भाग्यशालीको घरमा आउँछ ।

२) सबै मायालाई जानेर पनि मायासँग अनजान रहन्छौ ? जसरी देवताहरू ‘माया’को आक्रमणबाट अनजान हुन्छन् । मायालाई यसरी समाप्त गरिदेऊ जसको नामनिशान नै समाप्त हुन पुगोस् । माया कुनैबेला अतिथि त बन्दैन नि ? ढोका बन्द छ ? यदि किल्ला बलियो छ भने दुश्मन आउँदैन । उच्च स्थितिमा रहनु अर्थात् अग्लो पर्खाल । कहिल्यै पनि तलको स्थितिमा नआऊ । बाबाको बन्नु अर्थात् मेरोपन समाप्त हुनु । मोहको उत्पत्तिको आधार हो— मेरोपन । जब मेरोपन नै छैन भने मोह कहाँबाट आउँछ । जब आफूलाई हृदको रचयिता सम्झिन्छौ तब विकारहरूको उत्पत्ति हुन्छ । सदा भाइ-भाइको स्मृतिमा रह्यौ भने कुनै पनि विकार उत्पन्न हुन सक्दैन ।

३) सदा आफूलाई गुप्त तर धेरै प्रसिद्ध योद्धा सम्झिदै युद्धको मैदानमा मायाजित बनेर रहन्छौ ? साधारण रीतिले बस्छौ, हिंड्छौ, खान्छौ तर हिंड्दा-डुल्दा पनि मायासँग युद्ध गरेर विजयी बन्दै गइरहेका छौ । बाहिरबाट जे गरिरहेको भए पनि भित्र मायामाथि जित प्राप्त गरेर विश्वको राज्य लिइरहेका छौ । त्यसैले अज्ञात भयौ नि । जब प्रत्यक्षता हुन्छ तब सबैले अनुभव गर्नेछन्— यी को थिए र के गरिरहेका थिए ? जसको साथमा सर्वशक्तिमान् बाबा हुनुहुन्छ, उनीहरूको विजय निश्चित छ । पाण्डवहरूको पति सर्वशक्तिमान् हुनुहुन्छ त्यसैले पाण्डव सदा विजयी बने । साथ कहिल्यै नछोड, एकलै भयौ भने मायाले आक्रमण गर्नेछ । बाबाको साथमा रह्यौ भने माया बलिहार जान्छ । मायाजितको अगाडि मायाले दासी बनेर नमस्कार गर्नेछ । मायाको मेलामा बाबा साथीलाई नछोड । यदि साथी छुट्यो भने बाटो भुल्छौ । अनि फेरि चिल्लाउनु पर्ने हुन्छ । सदा मायाले नमस्कार गरोस्, उसलाई आक्रमण गर्न नदेऊ ।

वरदान:- हरेक शक्तिलाई कार्यमा लगाएर वृद्धि गर्ने श्रेष्ठ धनवान् वा समझदार भव

समझदार बच्चांले हरेक शक्तिलाई कार्यमा लगाउने विधि जान्दछ। जसले जति शक्तिहरूलाई कार्यमा लगाउँछ त्यति त्यो शक्ति वृद्धि हुन्छ। यस्तो ईश्वरीय बजेट बनाऊ जसबाट विश्वका हरेक आत्मांले तिमीद्वारा केही न केही प्राप्ति गरेर तिम्रो गुणगान गरून्। सबैलाई केही न केही दिनु नै छ। चाहे मुक्ति देऊ, चाहे जीवनमुक्ति देऊ। ईश्वरीय बजेट बनाएर सबै शक्तिहरूको बचत गरेर जम्मा गर अनि जम्मा भएको शक्तिद्वारा सर्व आत्माहरूलाई भिखारीपनबाट, दुःख अशान्तिबाट मुक्त गर।

स्लोगन:- शुद्ध संकल्पहरूलाई आफ्नो जीवनको अनमोल खजाना बनायौ भने मालामाल बन्नेछौ।

✽ **शब्दार्थ:-** अननोन बट भेरी वेल नोन- गुप्त तर धेरै प्रसिद्ध, परवाना- बत्तीमा होमिने पुतलीजस्तै उड्ने कीराहरू